



Minuti tal-laqqgħa straordinarja bin-numru erbgħa u sittin (64) tal-Kunsill Lokali tar-Rabat (KLR) li nżammet nhar it-Tlieta, 6 ta' Gunju 2023 fis-6.00pm fil-Bini Amministrattivi tal-Kunsill, 34, Triq Inguanez, ir-Rabat.

Preżenti:	Is-Sur Sandro Craus	Sindku
	Is-Sur Matthew Chetcuti	Viċi Sindku
	Is-Sur Nazju Cassar	Kunsillier
	Is-Sa Doris Coleiro	Kunsillier
	Is-Sa Janice Busuttil	Kunsillier
	Is-Sur Rudolf Grima	Kunsillier
	Is-Sur Norbert Grech	Kunsillier
	Is-Sur Anthony Bonello	Segretarju Eżekuttiv

64.01	Talba u Qari tal-ittri ta' apoloġija Is-Sindku, l-Viċi Sindku u l-Kunsillieri qalu t-talba flimkien u s-Segretarju Eżekuttiv qal li għandu talba mill-kunsillier is-Sra Janice Chetcuti sabiex tkun tista' ssegwi on-line. Din it-talba kienet accettata b'vot unanimu. Is-Sur Chris Farrugia li kien fostna u qal li ma setax jattendi għal-laqqgħa, qal illi hu joggezzjoni għall-Iżvilupp fil-Wied ta' Gheriexem u kien skuzat. Is-Sur Kris Farrugia ukoll talab li jkun skuzat permezz tat-telefon lis-Segretarju Eżekuttiv. Il-Kunsill ma kellux oggezzjoni lanqas.	Talba u Apoloġija
64.02	Is-Sindku, is-Sur Sandro Craus talab illi nistennew lill-Perit David Vassallo sabiex jattendi, u x'hin gie għal-laqqgħa din kienet sospiza. Minkejja dan, il-minuti tagħha fuq qbil minn kulhadd kienu mehuda. Dak il-hin stess is-Sindku, is-Sur Sandro Craus talab lis-SE Icampel lil Dr Richard Sladden biex niftehmu għal laqqgħa ohra dwar l-izvilupp propost f'Gheriexem biex jiltaqa' mal-Perit D Vassallo halli nippreparaw l-oggezzjoni tagħna.	
64.02.01	PA 3147/23 - F/H Triq Għeriexem, ir-Rabat (Amendments to PA4835/02 (Rehabilitation and extension to existing farmhouse). Application calls for the construction of a farmhouse over one floor since existing rooms were collapsed during works) Il-Kunsill Lokali tar-Rabat hu kontra l-applikazzjoni fuq imsemmija għaliex din se tohloq precedent kbir u jinqered il-Wied t'Gheriexem. Dan wara l-isforzi kbar tal-Gvern biex kienu investiti miljuni ta' Ewro u jkun hemm Belveder li wkoll dak iż-żmien kien wiehed li ħoloq kontroversja sħiħa għaliex kienet se tittiehed art biex permezz tagħha wiehed igawdi l-ħdura u mhux il-bini ta' wied fl-istat vergni tiegħu. Barraminhekk l-izvilupp qed ikun propost fis-sit fejn jinħaraq in-nar tal-festi tar-Rabat u se jkun hemm diffikulta' kbira biex din l-arti intangibbli tkun aktar	PA 3147/23

apprezzata u tinzamm bħala wirt kulturali fir-Rabat, darba fis-sena – iżda li għaliha hemm għaxriet ta' voluntieri li jaħdmu fil-kmamar tan-nar tagħhom u jiffabrikaw dan in-nar tal-festa.

Is-sit kien inħariġlu permess għall-riabilitazzjoni u estenzjoni għaliex kien eżistenti qabel l-1967 bħala razzett b'applikazzjoni PA 4835/02. Fil-proċess ta' din l-applikazzjoni l-applikant iddeskriva kif il-ħitan ta' din l-istruttura kienu f'kundizzjoni ħażina u ppreżenta dokument bil-metodu tar-restawr PA 4835/02/22B u l-Awtorità tal-Ippjanar ħarġet il-permess fl-2003. Minkejja dan id-dokument ir-razzett inħatt kompletament u ma sarx restawr tiegħu kif miftihem. Għaldaqstant fl-2008 l-Awtorità ħarġet Ordni ta' Twaqqif permezz ta' notifika ECF 46/08 għaliex ix-xogħlijiet ma kienux skont il-metodoloġija tar-restawr skont kif approvat minnha. Imbagħad l-applikant daħħal l-applikazzjoni PA 1313/08 għal bini ta' razzett fuq sular wieħed bil-premessa li l-kmamar waqgħu waqt ix-xogħlijiet minflok appella id-deċiżjoni ta' Infurzar u Twaqqif kif normalment isir. Dan ifisser illi l-applikant qatt ma innega l-ordni għal twaqqif mahruġa mill-Awtorità tal-Ippjanar. Dan jikkonferma illi l-ħatt tal-kmamar kien illegali. Dan kien ukoll konfermat fid-deċiżjoni tal-appell dokument 113. Madankollu l-applikazzjoni l-ġdida ma titlobx sanzjonar tal-ħatt illegali tal-kmamar u l-iżvilupp ma kiex konsidrat skont ir-Regolamentazzjoni tal-Awtorità tal-Ippjanar 17(5) of LN 162/16, li tgħid illi ma jistax ikun ikkunsidrat żvilupp ġdid sakemm l-illegalità tkun kontrollata u regolata mill-applikant.

Is-sit hu f'post fejn hemm valur konsiderevoli ta' xenarju (is-sit hu skedat AHLV tal-Imdina b' GN 348/01) u jħares fuq il-wied magħruf bħala Wied tal-Ġnien Ħira, jew il-Wied t'Għerixem. Il-kmamar oriġinali li twaqqgħu kienu struttura vernikulari sinifikanti u ta' arkitettura pjaċevoli, tant illi l-permess PA 4835/02 inħareġ bl-iskop illi dawn kienu importanti li jinżammu billi sar dokument ta' metodoloġija tar-restawr tagħhom estensiv (PA 4835/02/22A) u dan kien eventwalment approvat. Is-sinifikat ta' dawn il-kmamar kien ukoll determinat anke fl-outline permit PA 1485/96 (li kien approvat fl-2001) fejn kundizzjoni numru 6 tgħid "the building's vernacular elements shall be retained in the same location". Għaldaqstant ir-riabilitazzjoni u r-restawr kienu il-premessa biex dak iż-żmien jinżammu dawn il-kmamar agrikoli ta' mhux aktar minn 100 metru kwadru Policy 6.2A ta' RPDG (2014) li tirregola bini b'arkitettura f'ODZ konvertiti f'bini abitabbli (criterion 2d) fejn estenzjonijiet kbar m'humix tollerati (criterion 3).

L-Awtorità tal-Ippjanar qalet ċar u tond illi f'każi fejn bini oriġinali jitwaqqaq' fil-verità m'hemm l-ebda' bini x'jiġi riabilitat u għaldaqstant m'hemm l-ebda' footprint ta' mill-inqas 100 metru kwadru x'jiġi konvertit f'razzett abitabbli għax il-proposta dak iż-żmien kienet illi jkun hemm bini totalment ġdid. Għaldaqstant il-proposta ma tikkwalifikax taħt Policy 6.2A ta' RPDG (2014) u mhix lanqas permissibbli taħt Policy 6.2C ta' RPDG (2014) li tgħid illi l-iżvilupp mill-ġdid ta' bini eżistenti f'ODZ mhux permess skont (criterion 2).

L-Awtorità tal-Ippjanar qatt ma kienet ikkunsidrat li l-applikazzjoni f'zona rurali f'ODZ bħala waħda ġustifikata għaliex din hija sempliċement ħolqien ta' żvilupp ġdid li mhux konformi mal-policy tal-Gvern u tmur kontra Thematic Objective 1.10 u Rural Objective 3 tal-Pjan Strateġiku f'zona rurali għall-Ambjent u Ippjanar.

	Minbarra dan il-proposta tal-applikant, li tinvolvi il-kostruzzjoni kompleta mill-gdid ta' razzett, tmur kontra l-istrategija ta' preservar ta' kmamar vernakulari kif espressa fit-Thematic Objective 8.7 tal-Pjan Strategiku għall-Ambjent u Żvilupp. Id-Direttorat tal-Ippjanar stess kien iddikjara illi l-applikant m'għandux jibbenefika minn illegalità li għabet fix-xejn l-enerġija kollha tal-Awtorità tal-Ippjanar biex f'zona ODZ ma jinbeniex post għall-abitazzjoni u jkun salvat il-Wied ta' Gheriexem.	
--	--	--

F'din il-laqgħa kien deciz illi l-Kunsill Lokali tar-Rabat ma jissehibx mar-Regjun Punent fl-attività tal-Clean Up peress li l-applikazzjoni tagħna trid tiddahhal sa nhar il-15 ta' Gunju, 2023. Dan għaliex il-Kunsill se japplika direttament.

Il-laqgħa ntemmet fit-8:00pm u l-Kunsill Lokali tar-Rabat se jiltaqqa' mal-avukat u l-Perit nhar il-Hamis, 8 ta' Gunju 2023 fl-istess post dwar din il-materja.

(IFFIRMATA)

Maghmula minn Anthony Bonello
Segretarju Ezekuttiv

(IFFIRMATA)

u approvati illum 21 ta' Gunju 2023 mis-Sur Sandro Craus
Sindku